



सप्तदश बिहार विधान सभा

चतुर्दश सत्र दैनिक विवरणिका

संख्या-06

शुक्रवार, दिनांक-07 मार्च, 2025 ई०।

माननीय अध्यक्ष, श्री नन्द किशोर यादव की अध्यक्षता में सभा की कार्यवाही प्रारंभ हुई।

समय : 11.00 बजे पूर्वा० से 12:40 बजे अप० तक

सदन की कार्यवाही शुरू होते ही विपक्ष के कतिपय माननीय सदस्यगण अपनी मांग को लेकर शोरगुल करते हुए वेल में आ गये।

आसन द्वारा कहा गया कि अभी प्रश्नकाल है, इसे बाधित नहीं किया जाए तथा आसन द्वारा विपक्ष के माननीय सदस्यों से अपनी सूचना सही समय पर उठाने एवं अपने-अपने स्थान पर जाने का अनुरोध किया गया।

इसके बावजूद विपक्ष के माननीय सदस्यों की जिज्ञासा शांत न होने पर सदन नेता माननीय मुख्यमंत्री द्वारा सदन को आश्वस्त किया गया कि जो भी लोग दोषी हैं उन पर शीघ्रातिशीघ्र कार्रवाई की जायेगी। उन्होंने कहा कि जब भी कोई घटना होती है तो वह अविलंब संबंधित अधिकारियों से जानकारी प्राप्त कर शीघ्र कार्रवाई करने का निदेश देते हैं। माननीय मुख्यमंत्री द्वारा विपक्ष के सदस्यों से अपने-अपने स्थान पर जाने एवं सदन चलने देने का अनुरोध किया गया।

तत्पश्चात् सदन में शांति कायम हुई।

[1] आसन की सूचना :-

"माननीय सदस्यगण, प्रतिवर्ष 08 मार्च को अंतर्राष्ट्रीय महिला दिवस मनाया जाता है। यह दिवस सभी महिलाओं को सशक्त बनाने और लैंगिक समानता के प्रति प्रतिबद्धता दिखाने का अवसर प्रदान करता है। राज्य सरकार द्वारा महिलाओं के सशक्तिकरण हेतु कई योजनाएं एवं कार्यक्रम संचालित किए जा रहे हैं। हम सभी का यह दायित्व है कि नारी की गरिमा, सम्मान और उनकी सुरक्षा सुनिश्चित करने के लिए हम सदैव तत्पर रहें। इस अवसर पर मैं सदन की सभी महिला सदस्यों को हार्दिक शुभकामनाएं देता हूँ। साथ ही राज्य की सभी महिलाओं के उज्ज्वल भविष्य की कामना करता हूँ।

चूँकि कल महिला दिवस के दिन सदन की बैठक नहीं होगी। इसलिए मैं आज तारांकित प्रश्नों की सूची में अपने महिला सदस्यों के प्रश्नों को पूर्वता दे रहा हूँ। आज कि लिए कुल 8 महिला सदस्यों के प्रश्न,

प्रश्न-पुस्तिका में है। इनमें कुछ महिला सदस्यों के दो-दो प्रश्न हैं, लेकिन मैं उनमें से एक ही प्रश्न ले रहा हूँ।"

तत्पश्चात् एक-एक कर निम्न छः महिला सदस्यों द्वारा प्रश्न पूछा गया :-

1. श्रीमती मीना कुमारी
2. श्रीमती प्रतिमा कुमारी
3. श्रीमती मंजु अग्रवाल
4. श्रीमती मनोरमा देवी
5. श्रीमती रश्मि वर्मा
6. श्रीमती गायत्री देवी

[2] प्रश्नकाल :-

- (i) 01 अल्पसूचित प्रश्न उत्तरित।
- (ii) 27 तारांकित प्रश्न उत्तरित।
- (iii) 07 तारांकित प्रश्न अपृष्ठ।
- (iv) 95 तारांकित प्रश्न अनागत।

तारांकित प्रश्न संख्या-427 मंत्रिमंडल सचिवालय विभाग में स्थानांतरित।

तारांकित प्रश्न संख्या-430 राजस्व एवं भूमि सुधार विभाग में स्थानांतरित।

[3] शून्यकाल :-

शून्यकाल की सूचना के अन्तर्गत निर्मांकित माननीय सदस्यों द्वारा राज्य की विभिन्न समस्याओं की ओर सरकार का ध्यान आकृष्ट कराया गया। इसमें भी आज माननीय महिला सदस्यों को पूर्वता दी गयी।

- | | |
|--------------------------------|-------------------------------------|
| (i) श्रीमती मंजु अग्रवाल | (xxiv) श्री रामबली सिंह यादव |
| (ii) डॉ० निक्की हेम्ब्रम | (xxv) श्री मोहम्मद इसराईल मंसूरी |
| (iii) श्रीमती गायत्री देवी | (xxvi) श्री वीरेन्द्र कुमार |
| (iv) श्रीमती नीतु कुमारी | (xxvii) श्री सूर्यकान्त पासवान |
| (v) श्रीमति निशा सिंह | (xxviii) श्री ललित नारायण मंडल |
| (vi) श्रीमति कविता देवी | (xxix) श्री वीरेन्द्र प्रसाद गुप्ता |
| (vii) श्रीमति प्रतिमा कुमारी | (xxx) श्री प्रणव कुमार |
| (viii) श्रीमति रश्मि वर्मा | (xxxi) श्री भूदेव चौधरी |
| (ix) श्री इजहारूल हुसैन | (xxxii) श्री विद्या सागर केशरी |
| (x) श्री मोहम्मद अनजार नईमी | (xxxiii) श्री जय प्रकाश यादव |
| (xi) श्री अजय कुमार | (xxxiv) श्री अमरजीत कुशवाहा |
| (xii) श्री सत्यदेव राम | (xxxv) श्री छत्रपति यादव |
| (xiii) श्री मुहम्मद इजहार असफी | (xxxvi) श्री अखतरूल ईमान |
| (xiv) श्री ललन कुमार | (xxxvii) श्री राम रतन सिंह |
| (xv) श्री पवन कुमार जायसवाल | |
| (xvi) श्री मुकेश कुमार यादव | |
| (xvii) श्री मुरारी मोहन झा | |
| (xviii) श्री पवन कुमार यादव | |
| (xix) श्री शिव प्रकाश रंजन | |
| (xx) श्री संदीप सौरभ | |
| (xxi) श्री अजीत कुमार सिंह | |
| (xxii) श्री अनिल कुमार | |
| (xxiii) श्री महा नंद सिंह | |

[4] ध्यानाकर्षण सूचनाएँ :-

- (i) माननीय सदस्य, श्री अरूण शंकर प्रसाद एवं अन्य समासदों का स्वास्थ्य विभाग से संबंधित तथा दिनांक-04 मार्च 2025 से स्थगित ध्यानाकर्षण सूचना का उत्तर माननीय मंत्री, स्वास्थ्य विभाग, श्री मंगल पाण्डे द्वारा दिया गया।
- (ii) माननीय सदस्य, श्री सुधांशु शेखर एवं अन्य समासदों का खाद्य एवं उपभोक्ता संरक्षण विभाग से संबंधित ध्यानाकर्षण सूचना को माननीय सदस्य, श्री सुधांशु शेखर द्वारा पढ़ा गया एवं बिहार सरकार के मंत्री, श्री मंगल पाण्डे द्वारा इसका उत्तर दिया गया।
- (iii) माननीय सदस्य, श्री सत्यदेव राम एवं अन्य समासदों का सामान्य प्रशासन विभाग से संबंधित ध्यानाकर्षण सूचना को माननीय सदस्य, श्री सत्यदेव राम द्वारा पढ़ा गया तथा सामान्य प्रशासन विभाग के माननीय मंत्री, श्री विजय कुमार चौधरी द्वारा इसका उत्तर दिया गया।

[5] आसन की घोषणा :-

आसन द्वारा आज दिनांक 07.03.2025 के लिए स्वीकृत शेष शून्यकाल की सूचनाओं को पढ़ा हुआ माना गया तथा शून्यकाल समिति को सुपुर्द किया गया।

तत्पश्चात् सभा की बैठक भोजनावकाश तक के लिए स्थगित हुई।

भोजनावकाश के बाद

(02.00 बजे अपराह्न से 04:56 बजे अपराह्न तक)

[इस अवसर पर माननीय अध्यक्ष महोदय ने आसन ग्रहण किया]

[6] कार्यमंत्रणा समिति का प्रतिवेदन :-

माननीय सदस्य, श्री महबूब आलम ने प्रस्ताव किया कि आज "दिनांक 07 मार्च 2025 को सम्पन्न हुए कार्यमंत्रणा समिति की बैठक के प्रतिवेदन पर सदन की सहमति हो।"

आसन द्वारा सदन के निर्णय हेतु इस प्रस्ताव को रखा गया कि आज दिनांक 07 मार्च 2025 को कार्यमंत्रणा समिति के प्रतिवेदन में निम्न सिफारिशों की गयी हैं :-

1. वृहस्पतिवार दिनांक 13 मार्च 2025 के लिए निर्धारित बैठक नहीं हो;
2. वृहस्पतिवार दिनांक 13 मार्च 2025 के लिए निर्धारित वित्तीय वर्ष 2025-26 के शिक्षा विभाग, संसदीय कार्य विभाग, विज्ञान, प्रावैधिकी एवं तकनीकी शिक्षा विभाग, सूचना प्रावैधिकी विभाग एवं श्रम संसाधन विभाग से संबंधित आय-व्ययक के अनुदान की मांग शुक्रवार, दिनांक 21 मार्च 2025 को मुखबंद (गिलोटीन) के माध्यम से निष्पादित किए जायें;
3. वृहस्पतिवार दिनांक 13 मार्च 2025 के सभी स्वीकृत प्रश्नों को प्रश्न एवं ध्यानाकर्षण समिति को समीक्षा हेतु भेज दिये जायें;
4. शेष कार्य यथावत् रहेंगे।

समिति की उक्त सिफारिशों पर सदन की सहमति हुई।

[7] वित्तीय कार्य

वित्तीय वर्ष 2025-26 के आय-व्ययक में सम्मिलित अनुदानों की मांगों [खंड-01(पथ निर्माण विभाग; पंचायती राज विभाग; कला, संस्कृति एवं युवा विभाग; पर्यटन विभाग; अनुसूचित जाति एवं अनुसूचित जनजाति कल्याण विभाग एवं खेल विभाग)] पर वाद-विवाद एवं मतदान।

माननीय मंत्री, पथ निर्माण विभाग, श्री नीतीन नवीन द्वारा वित्तीय वर्ष 2025-26 के आय-व्ययक में सम्मिलित अनुदानों की मांगों में से पथ निर्माण विभाग से संबंधित अनुदान की मांग को प्रस्तुत किया गया।

माननीय सदस्य श्री समीर कुमार महासेठ द्वारा अनुदान की मांगों में कटौती का प्रस्ताव प्रस्तुत किया गया।

तत्पश्चात् पथ निर्माण विभाग के अनुदान की मांग के मूल प्रस्ताव पर वाद विवाद में निम्नांकित माननीय सदस्यों ने भाग लिया :-

1. श्री सुरेन्द्र राम, स०वि०स०
2. श्री मिथिलेश कुमार, स०वि०स०
3. श्री ऋषि कुमार, स०वि०स०
(इस अवसर पर माननीय अध्यासी सदस्या श्रीमती ज्योति देवी ने आसन ग्रहण किया।)
4. श्री ललित नारायण मंडल, स०वि०स०
5. श्री राजेश कुमार, स०वि०स०
6. सुश्री श्रेयसी सिंह, स०वि०स०
7. श्री गोपाल रविदास, स०वि०स०
8. श्री अनिल कुमार, स०वि०स०
9. श्री डॉ० सत्येन्द्र यादव, स०वि०स०
10. श्री सूर्यकान्त पासवान, स०वि०स०
11. श्री अखतरुल ईमान, स०वि०स०
(इस अवसर पर माननीय अध्यक्ष महोदय ने आसन ग्रहण किया।)
12. श्री सतीश कुमार, स०वि०स०
13. श्री लखेन्द्र कुमार रौशन, स०वि०स०
14. श्री राज कुमार सिंह, स०वि०स०

तदुपरान्त माननीय मंत्री, पथ निर्माण विभाग, श्री नीतीन नवीन द्वारा सरकार की ओर से वाद-विवाद का विस्तारपूर्वक उत्तर दिया गया।

इस दौरान विपक्ष के माननीय सदस्यगण सरकार के उत्तर से असंतुष्ट होकर सदन से बहिर्गमन कर गये।

तत्पश्चात् माननीय सदस्य श्री समीर कुमार महासेठ का कटौती प्रस्ताव सदन से अस्वीकृत हुआ।

तदुपरान्त पथ निर्माण विभाग से संबंधित अनुदान की मांग का मूल प्रस्ताव सदन से स्वीकृत हुआ।

[8] निवेदन :-

आसन से घोषणा की गयी कि आज के लिए स्वीकृत कुल 37 निवेदनों को सदन की सहमति से संबंधित विभागों को भेज दिए जायेंगे।

तत्पश्चात् सभा की बैठक सोमवार दिनांक-10 मार्च, 2025 के 11.00 बजे पूर्वाह्न तक के लिए स्थगित हुई।

पटना
दिनांक-07.03.2025

ख्याति सिंह
प्रमारी सचिव,
बिहार विधान सभा, पटना।